

مکی دور میں رسول اللہ ﷺ کی دعوتی حکمتِ عملی

(۲)

سید جلال الدین عمری

علی الاعلان انذار کا حکم

تین سال خاموش دعوت و تبلیغ کا اعلیٰ جاری رہا، اس کے بعد حکم ہوا۔

فَاَصْدَعْ بِمَا تُؤْمَرُ ۝
جواب کو حکم دیا جا رہا ہے اسے
اَعْرِضْ عَنِ الْمُشْرِكِينَ ۝
کھول کھول کر بیان کر دو اور مشرکین
سے رخ پھیر لو۔ (ان کی پروا نہ کرو) ۱۶۴

”فأصدع“ کا لفظ صدع سے نکلا ہے، اس کے معنی ہیں اپنی بات پورے
زور اور دلائل کے ساتھ اس طرح پیش کرنا کہ حق و باطل میں کوئی اشتباہ باقی نہ رہے
اور وہ سپیدہ صبح کی طرح نکھر کر سامنے آجائے۔ ”بِمَا تُؤْمَرُ“ کے معنی ہیں جو ہدایات
آپ کو دی جا رہی ہیں وہ پوری کی پوری اور بے کم و کاست پیش فرمائیں، امام رازی
اور قاضی بیضاوی نے اس مفہوم کو ان الفاظ میں ظاہر کیا ہے ”بِمَا تُؤْمَرُ بِهِ مِنْ“

لہ ابن سعد، الطبقات البکری: ۱۹۹/۱۔ طبع بیروت۔ ابن ہشام، سیرۃ ابنی: ۹۹/۱۔

لہ امام رازی فرماتے ہیں ”فأصدع“ بِمَا تُؤْمَرُ ۝ ای فرق بین الحق والباطل وقال الزجاج فأصدع
أظهر ما تؤمر به يقال صدع بالعصبه إذا تكلم بها جارا۔ رازی، التفسیر البکری جلد ۱۰، جزء ۱۱ ص ۱۷۵۔ دارالکتب
العلمیہ بیروت ۱۹۹۰ء یہی تشریح قاضی بیضاوی نے بھی کہی ہے۔ انوار التنزیل: ۵۳۶/۱۔ دارالکتب العلمیہ بیروت ۱۹۸۸ء۔

الشرائع (جن احکام و شرائع کا آپ کو حکم دیا جا رہا ہے یہ) اس کا ایک مفہوم یہ بھی ہو سکتا ہے کہ دعوت و تبلیغ کا جو حکم دیا جا رہا ہے، اس پر علی الاعلان عمل کیجئے یہ وقت کے غلط افکار و خیالات کے خلاف پوری قوت سے آواز اٹھانے کا حکم تھا۔ یہ اس بات کی تعلیم تھی کہ جو اوہام و خرافات چاروں طرف پھیلے ہوئے ہیں ان کی جگہ صحیح عقائد و نظریات پیش کیے جائیں، شرک و بت پرستی کی جگہ توحید اور خدا کی بندگی کا درس دیا جائے، بد اخلاقی اور بے حیائی کی جگہ اخلاق اور تہذیب کی تعلیم دی جائے، خدا سے بغاوت اور نافرمانی کی جگہ اس کی اطاعت و فرمانبرداری کی دعوت دی جائے۔

”فاصدع بما توأمرو“ کے الفاظ میں عموم پایا جاتا ہے۔ اس میں یہ بات پوشیدہ ہے کہ اللہ تعالیٰ کا یہ دین اب کسی محدود دائرہ میں نہیں رہے گا، اسے پوری قوم تک بلکہ تمام انسانوں تک پہنچانا ہے۔ وہ کسی خطہ زمین تک محدود و محصور نہ ہوگا، بلکہ مشرق سے مغرب اور شمال سے جنوب تک پوری دنیا اس کی مخاطب ہوگی، اور اس کی دعوت سب کے لیے ہوگی۔

حضرت عبداللہ بن عباس فرماتے ہیں :-

انہ أمر من اللہ تعالیٰ	یہ اللہ تعالیٰ کی طرف سے اپنے
ذکرہ نبیہ صلی اللہ علیہ وسلم	پیغمبر صلی اللہ علیہ وسلم کو اس بات کا
بتبلیغ رسالتہ قومہ و جمیع من	حکم ہے کہ اس کا پیغام اپنی قوم اور تمام
أرسل الیہ	انسانوں تک پہنچائیں۔

علامہ قرطبی نے اس کی تشریح ان الفاظ میں کی ہے:

فاصدع بما توأمرو ای بلیغ رسالۃ	کھول کر کہئے جس کا آپ کو حکم دیا گیا
اللہ جمیع الخلق لتقوم الحجۃ	ہے۔ یعنی اللہ کا پیغام تمام انسانوں
علیہم فقد أمرک اللہ	تک پہنچائیے تاکہ ان پر حجت قائم ہو جائے
بذلک لک سلم	اللہ نے اس کا آپ کو حکم دیا ہے۔

لے حوالہ سابق سلمہ ابن جریر طبری، جامع ایسان فی تفسیر القرآن جز ۲، ص ۲۶، طبع بیروت ۱۹۷۸ء

سلمہ قرطبی، الجامع لاحکام القرآن ج ۱۰/۱

دعوت و تبلیغ کے اس حکم کے ساتھ مشرکین سے اعراض کی ہدایت کی گئی ہے۔ اس کا مطلب یہ ہے کہ دعوت کے اس کام میں مشرکین کی طرف سے رکاوٹیں سامنے آئیں گی، طنز و تخریب اور تضحیک ہوگی، مذاق اڑایا جائے گا، بدگوئی کی جائے گی، ستایا جائے گا، تمہاری راہ میں کانٹے بچھائے جائیں گے اور تمہیں بڑے سے بڑا لالچ دے کر بھی اس سے باز رکھنے کی کوشش ہوگی۔ ان سب سے صرف نظر کر کے اپنا فرض ادا کرتے رہو۔ ان میں سے کوئی چیز تمہارے لیے سدا رہ نہ بننے پائے۔

اس ہدایت کے بعد ارشاد ہے :-

أَنَا كَفَيْتَاكَ الْمُسْتَهْزِبِينَ
ہم ان مذاق اڑانے والوں کے لیے
الَّذِينَ يَجْعَلُونَ مَعَ اللَّهِ إِلَهًا
کافی ہیں جو اللہ کے ساتھ دوسروں کو
آخَرَ فَسَوْفَ يَعْلَمُونَ ۝
بھی خدایا تے ہیں۔ بہت جلد انھیں

(المحجر: ۹۵-۹۶) معلوم ہو جائے گا۔

مطلب یہ ہے کہ کسی کا ڈر اور خوف، کسی کی دھمکی اور سختی، کوئی بڑی سے بڑی پیشکش اور لالچ تمہاری سعی و جہد کو مضمحل نہ کرے، تم بے خطر اور بغیر کسی بھجک کے صاف صاف الفاظ میں خدا کا پیغام سنا دو اور کسی خطرہ کی پروا نہ کرو، اس لیے کہ جس خدا نے تمہیں اس کام پر مامور کیا ہے وہ تمہاری حفاظت بھی فرمائے گا۔ اگر تمہارے مخالف طاقتور ہیں تو تمہارا خدا ان سے زیادہ قوت و طاقت کا مالک ہے۔ وہ ان کے شر سے تمہیں بچا سکتا ہے اور یقیناً بچائے گا۔ یہ لوگ بہت جلد اسے اپنی آنکھوں سے دیکھ لیں گے۔

ان آیات کے نزول کے بعد کھل کر دعوت و تبلیغ کا کام شروع ہو گیا حضرت عبداللہ بن مسعود فرماتے ہیں:

سہ بعض لوگ اعراض یا اس کے ہم معنی آیات کے ذیل میں کہتے ہیں کہ جہاد کا حکم آنے کے بعد یہ ہدایات منسوخ ہو گئیں۔ حالانکہ اعراض اور جہاد دونوں کا موقع و محل ایک دوسرے سے الگ ہے۔ اس لیے نسخ کا سوال ہی نہیں پیدا ہوتا۔ امام رازی فرماتے ہیں۔ قال بعضهم هذا منسوخ بآية القتال وهو ضعيف لان معنى هذا الاعراض نزول المسالة بهم فلا يكون منسوخا. تفسیر کہ جہاد۔ اجز ۱۹ ص ۱۷۰ (بعض لوگوں نے اسے آیت قتال سے منسوخ کہا ہے۔ لیکن یہ ایک کم زور قول ہے۔ اس لیے کہ اس اعراض کے معنی یہ ہیں کہ ان کی پروا نہ کی جائے اور اپنا کام جاری رکھا جائے۔ چیز منسوخ نہیں ہے) ۳۶

ما زال النبی صلی اللہ علیہ
وسلم مستخفیا حتی نزلت
فاصدع بما توئمرو، فخرج
ہووا اصحابہ لہ

نبی صلی اللہ علیہ وسلم خفیہ دعوت دے
رہے تھے یہاں تک کہ فاصدع بما
توئمرو کا حکم نازل ہوا۔ اس کے بعد
آپ اور آپ کے صحابہ باہر نکلے اور اللہ
تبلغ شروع کر دی۔

اہل عرب خدائی تعلیمات سے بے خبر تھے

رسول اللہ صلی اللہ علیہ وسلم جس قوم میں مبعوث ہوئے اور جو آپ کے اولین
مخاطب تھے، گو اس کا حضرت ابراہیمؑ اور حضرت اسماعیلؑ سے نسلی تعلق تھا لیکن وہ
اپنے ان بزرگوں کی تعلیمات اور ان کے لائے ہوئے دین کو فراموش کر چکی تھی، وہ
ان کی صحیح تاریخ اور خدمات سے بھی بے خبر تھی۔ ان بزرگوں کے تقریباً ڈھائی ہزار
سال بعد اس قوم تک آپ کو خدا کا دین پہنچانے کا حکم دیا گیا۔ قرآن مجید نے بار بار
کہا ہے کہ آپ کو ایک ایسی قوم کے درمیان دعوت و تبلیغ کے لیے کھڑا کیا گیا ہے
جس کے پاس نہ تو کوئی آسمانی کتاب ہے اور نہ آپ کے آنے سے پہلے اس کو اللہ
کے عذاب سے ڈرانے کے لیے کوئی رسول آیا ہے

اہلِ خاندان کو انذار

آپ کا خاندان اور قبیلہ جس میں آپ پیدا ہوئے، آپ کی قوم ہی کا ایک جز
تھا اس کے عقائد اور اعمال اس سے الگ نہیں تھے۔ وہ بھی انہی خرابیوں کا شکار
تھا جس کا شکار یوری قوم تھی اور وہ بھی اسی غفلت میں پڑا ہوا تھا جو غفلت یوری
قوم پر چھائی ہوئی تھی، اللہ تعالیٰ نے اس کی اصلاح اور ہدایت کا بطور خاص آپ

سہ ابن کثیر، تفسیر القرآن العظیم ج ۲ ص ۶۱۵ طبع بیروت ۱۹۹۲ م۔ ابن جریر میں یہ قول حضرت عبداللہ
بن مسعود کے صاحبزادے ابو عبیدہ کی طرف منسوب ہے۔ تفسیر ج ۱ ص ۱۴۸۔

سہ ملاحظہ ہو السیاء: ۲۲ - لیسین: ۶، السیدہ: ۳۰۔

کو حکم دیا۔ ارشاد ہے۔

اور (اسے نبی!) تم اللہ کے ساتھ کسی
دوسرے معبود کو نہ بکارو ورنہ تم بھی عذاب
پانے والوں میں شامل ہو جاؤ گے اور
اپنے قریب ترین رشتہ داروں کو ڈراؤ
اور اپنے بازو ان ایمان والوں کے
لیے جھکا دو جو تمہاری اتباع کریں پھر
اگر وہ تمہاری نافرمانی کریں تو کہہ دو کہ تم
جو کچھ کر رہے ہو اس سے میں بری ہوں۔

وَ أَنْذِرْ عَشِيرَتَكَ الْأَقْرَبِينَ
وَ اخْفِضْ جَنَاحَكَ لِمَنِ
اتَّبَعَكَ مِنَ الْمُؤْمِنِينَ ۝
فَإِنْ عَصَوْكَ فَقُلْ إِنَّي
بِرَبِّي مُؤْمِنٌ مَّمَّا لَعَمَلُونِ ۝

(الشعراء: ۲۱۴-۲۱۶)

ان آیات میں رسول اکرم صلی اللہ علیہ وسلم کو توحید پر قائم رہنے اور شرک
سے اجتناب کی ہدایت ہے۔ اس کے فوراً بعد اپنے خاندان کو توحید کی طرف بلانے
اور شرک کے انجام بد سے ڈرانے کا حکم دیا گیا ہے، اس کے نتیجے میں جو لوگ ایمان لائیں
فرمایا کہ ان کے ساتھ بہت ہی نرمی، شفقت اور ملاحظت کا رویہ اختیار کیجئے اور جو لوگ
اپنے کفر پر جمے رہیں، خواہ آپ کے خاندان کے ہوں یا خاندان سے باہر کے، ان کے
غلط عقائد اور غلط اعمال سے بالکل کنارہ کش رہیے۔ آپ کی کسی بات سے، کسی اقدام
سے اور کسی روش سے اس کا ہرگز اظہار نہ ہونے پائے کہ آپ بھی ان کی روش حیات
کا ساتھ دے رہے ہیں، ان سے آپ کا کوئی فکری اور عملی اختلاف نہیں ہے، وہ
اور آپ ایک ہی ہیں۔

خاندان اور قبیلہ کے درمیان 'انذار' کا مطلب یہ نہیں ہے کہ آپ کی دعوت
کا مقصد محدود تھا اور آپ خاندان اور قبیلہ کی اصلاح کے لیے مبعوث ہوئے تھے۔
آپ کی بعثت عام تھی اور خاندان سے خطاب اس کا ابتدائی اور ضروری قدم تھا۔
علامہ ابن کثیر فرماتے ہیں۔

یہ انداز خاص انداز عام کے منافی
نہیں ہے بلکہ یہ اس کے اجزا میں سے ایک
فرض جز ہے۔

هذه النذارة الخاصة
لاننا في العامة بل هي فرض من
اجزائها بل

خاندانِ رسولؐ کی اہمیت کے بعض پہلو

رسول اللہ صلی اللہ علیہ وسلم کے خاندان کو خطاب کے اس حکم کے پیچھے سے اسباب تھے۔

۱۔ ہر شخص کا اپنے خاندان پر حق زیادہ ہوتا ہے، دوسروں کے مقابل میں اس کا زیادہ مستحق ہوتا ہے کہ اس تک اللہ کا دین پہنچایا جائے، اگر یہ کام دوسروں میں ہو اور اپنے خاندان ہی میں نہ ہو تو یہ ان کی بہت بڑی حق تلفی ہوگی۔

۲۔ اس سے یہ ظاہر ہوگا کہ آپ خدا ترسی، شرک سے بیزاری اور نیکی اور تقویٰ کی جو تبلیغ دوسروں پر کر رہے ہیں اپنے خاندان کو اس کا اولین مخاطب سمجھتے ہیں اور آپ کے نزدیک ساری دنیا کی نجات جس ایمان و عمل سے وابستہ ہے اسی سے اپنے خاندان کی نجات بھی جڑی ہوئی ہے، اس سے کسی کو یہ کہنے کا موقع نہیں ملے گا کہ اگر یہ دین حق ہے تو پہلے آپ اپنے خاندان والوں کو اس کی دعوت کیوں نہیں دیتے؟

۳۔ آپ کا خاندان آپ کو بیکرا اخلاق سمجھتا تھا۔ آپ کی سیرت و کردار کی عظمت کا معترف تھا، آپ کی مدح و ثنا کرتا تھا، اس کے بہت سے افراد آپ کی تعلیمات کو بھی بڑی حد تک صحیح سمجھتے تھے لیکن اس کے باوجود اسے پوری طرح قبول کرنے اور اپنی زندگی میں اسے شامل کرنے کے لیے تیار نہیں تھے۔ ان کو تانے کی ضرورت تھی کہ آپ خدا کے جس عذاب سے ڈرا رہے ہیں وہ آپ کی تعریف و توصیف سے مل نہیں جائے گا بلکہ اس کے لیے ضروری ہے کہ ہر شخص ایمان و عمل کا سرمایہ ساتھ رکھے اور صحیح معنی میں خدا کا اطاعت گزار بن جائے۔

لہ امام رازی ان آیات کے ذیل میں فرماتے ہیں۔ بدأ بالرسول فوعده إن دعاهم اللہ إلیہا أخر ثم أمرہ بدعوة الاقرب فالاقرب وذلك لانه اذا استدعی نفسه اولاً ثم الاقرب فالاقرب ثانيا لم یکن لأحد فیہ الطعن البتہ وكان قوله النفع وکلامہ انجح۔ التفسیر البکیر ج ۱۲ جزء ۲۴ ص ۱۸۱ (۱) آغاز رسول اللہ صلی اللہ علیہ وسلم سے کیا۔ آپ کو وید ستانی اگر آپ اللہ کے ساتھ کسی دوسرے موجود کو بکاروں پر الاقرب فالاقرب کے اصول پر ایک ترتیب کے ساتھ دعوت کا حکم دیا۔ اس طرح اگر آپ (دین کے معاملوں) پہلے اپنے ساتھ سخی کریں پھر جو سب سے قریب ہو اس کے ساتھ یہ رویہ اختیار کریں اور پہلے ایک ترتیب کے ساتھ جاری ہو تو کسی کو اعتراض کا موقع نہ ہوگا اور آپ کی بات زیادہ نافع اور زیادہ موثر ثابت ہوگی۔

ہم آپ کے خاندان کی سیاسی و سماجی حیثیت بہت اونچی تھی۔ اس کو صرف قریش ہی کے اندر نہیں بلکہ سارے عرب میں برتری اور عزت کا مقام حاصل تھا، اس لیے دعوتِ دین کا یہ عین تقاضا تھا کہ اس کی طرف خصوصی توجہ کی جائے تاکہ وہ دوسروں کی اصلاح کا ذریعہ بن جائیں۔

ان کے علاوہ اور بھی اسباب ہو سکتے ہیں جن کی بنا پر رسول اللہ صلی اللہ علیہ وسلم کو خاندان سے خطاب کا خاص طور پر حکم دیا گیا۔ اس سے ضمناً خاندان کے درمیان دعوت و تبلیغ اور اس کی اصلاح و تربیت کی اہمیت بھی واضح ہوتی ہے۔

انذار کے لیے مروجہ طریقے اختیار کیے گئے

قرآن مجید کے اس حکم پر رسول اللہ صلی اللہ علیہ وسلم نے جس طرح عمل فرمایا حدیث کی کتابوں میں اس کی تفصیل موجود ہے۔ بخاری اور مسلم نے حضرت ابو ہریرہؓ، حضرت عبداللہ بن عباسؓ اور حضرت عائشہؓ سے اس سلسلہ کی کئی ایک روایات نقل کی ہیں۔ یہاں ان سب کو پیش نظر رکھ کر اس کی کسی قدر تفصیل پیش کی جا رہی ہے۔

اہل مکہ کا دستور تھا کہ جب کسی شخص کو کوئی مشترک خطرہ محسوس ہوتا تو وہ کسی بلند مقام پر کھڑا ہو کر اس کا زور سے اعلان کرتا، تاکہ سب لوگوں کو اس کی اطلاع ہو جائے۔ ان آیات کے نزول کے بعد رسول اللہ صلی اللہ علیہ وسلم نے بھی یہ طریقہ اختیار فرمایا۔ آپ صفا کی پہاڑی پر چڑھ گئے اور قریش کی ایک ایک شاخ کا نام لے کر آواز دی۔ اس پر سب لوگ دوڑ پڑے۔ اگر کوئی شخص وہاں پہنچنے کے موقف میں نہیں تھا تو اس نے اپنی طرف سے کسی نامزدہ کو بھیجا۔ جب سب جمع ہو گئے تو آپ نے فرمایا میں اس پہاڑ کے دونوں طرف دیکھ رہا ہوں۔ اگر میں یہ کہوں کہ پہاڑ کے اس طرف وادی میں حملہ کے لیے ایک فوج تیار رکھڑی ہے تو کیا آپ لوگ میری اس بات کو مان لیں گے؟ سب نے بیک زبان کہا، ہاں! ضرور مانتے گے، اس لیے کہ آپ کو ہم نے ہمیشہ سچا پایا ہے۔ آپ نے فرمایا اگر آپ لوگ مجھے سچا مانتے ہیں اور میرے بارے میں کبھی آپ لوگوں کو جھوٹ کا تجربہ نہیں ہوا ہے تو میں اس وقت خدا کے عذاب سے تمہیں ڈراتا ہوں (جسے میں دیکھ رہا ہوں اور جو کسی بھی وقت نازل ہو سکتا ہے) میری

مثال اس شخص کی سی ہے جو اپنی قوم کو دشمن سے باخبر کرے اور جسے یہ خدشہ ہو کہ اس کے اطلاع دینے سے پہلے اس کا پورا خاندان اور قبیلہ تباہ نہ ہو جائے بلکہ

بخاری اور مسلم کی بعض اور روایات میں ہے کہ جب یہ آیات نازل ہوئیں تو آپ نے قریش کو جمع کیا اور ان سے خطاب کیا۔ خطاب عام بھی تھا اور خاص بھی۔ آپ نے قریش کی ایک ایک شاخ کو مخاطب فرمایا۔ اسے بنو کعب بن لوی! اپنے آپ کو جہنم کی آگ سے بچاؤ، اے بنو مرہ بن کعب! اپنے آپ کو آگ سے بچاؤ۔ اے بنو عبد شمس! اپنے آپ کو آگ سے بچاؤ، اے بنو عبد مناف! اپنے آپ کو آگ سے بچاؤ، اے بنو ہاشم! اپنے آپ کو آگ سے بچاؤ، اے بنو عبد المطلب! اپنے آپ کو آگ سے بچاؤ، اس لیے کہ میں اللہ تعالیٰ کے ہاں آپ لوگوں کے کچھ بھی کام نہیں آسکتا۔ اے عباس بن عبد المطلب! آپ بھی اپنے آپ کو جہنم کی آگ سے بچائیے۔ اے سہیلہ کی بھوپھی صفیہ! آپ بھی اپنے آپ کو آگ سے بچائیے۔ اے محمد کی ٹہنی فاطمہ! تم بھی اپنے آپ کو آگ سے بچاؤ۔ اگر میرے پاس کچھ مال ہے تو تم اس میں سے جو چاہو لے لو لیکن قیامت کے دن میں تمہارے کچھ کام نہیں آسکتا۔ البتہ جو قرابت داری ہے اس کا حق ادا کرنے کی کوشش کروں گا۔

یہ سن کر ابو لہب ہاتھ جھاڑتے ہوئے اٹھا اور کہا تمہارا سارا دن برباد ہو گیا تم نے اسی لیے ہم سب کو جمع کیا تھا۔ سورہ لہب اسی کے جواب میں نازل ہوئی۔

سہ بخاری، کتاب التفسیر، سورۃ الشعراء، باب وانذر عشیرتک الاقرین، کتاب الایمان، باب قولہ وانذر عشیرتک الاقرین۔

سہ مسلم کے الفاظ ہیں: فانی لا املكکم من اللہ شیئاً غیر انکم دجماً سا بلہا بیلہا۔ اس کے حوالہ سے علامہ قطبی کہتے ہیں فی ہذا الحدیث ظاہر دلیل علی ان القرب فی الانساب لا ینفع مع البعد فی الاسباب ودلیل علی جواز صلۃ العوامن الکافر وارشادہ ووضیحتہ۔ الجامع لاحکام القرآن ۱۳/۹۲ (اس آیت اور حدیث میں اس بات کی دلیل ہے کہ حسب و نسب کا نامہ کسی بغیر یا بزرگ سے قرب ہونا نفع نہ دے گا اگر وہ اسباب و واسطہ ہی نہ ہوں جو نفع پہنچاتے ہیں۔ اس میں اس بات کی بھی دلیل ہے کہ جن کے لیے کافر کے ساتھ صلہ مجاز ہے۔ اسے روایت رکھنا اور نصیحت کرنا صحیح ہے) سہ بخاری، کتاب التفسیر، سورۃ الشعراء، باب وانذر عشیرتک الاقرین۔ مسلم کی روایات میں زیادہ تفصیل ہے۔ کتاب الایمان باب قولہ وانذر عشیرتک الاقرین۔

بعض تفسیر کی کتابوں میں یہاں تک ملتا ہے کہ اس نے اس وقت ایک پتھر پھینک مارا جس کی وجہ سے قدم مبارک زخمی ہو گیا۔ یہ طبرانی کی روایت ہے کہ رسول اللہ صلی اللہ علیہ وسلم نے خاندان نبویہ کو مدد ملی اور عورتوں کو نیز اپنی ازواج کو جمع کیا اور فرمایا:

اشتروا انفسکم من النار اپنے آپ کو جہنم کی آگ سے نکالو اور

واسعوا فی فکاکم رقابکم اپنی جان بچانے کی کوشش کرو۔

پھر آپ نے حضرت عائشہؓ، حضرت حفصہؓ اور حضرت ام سلمہؓ کو بھی یہی نصیحت کی۔ یہ بظاہر مدینہ کا واقعہ ہے۔ اس لیے کہ یہ ازواج مدینہ میں آپ کے عقد میں آئیں۔ اس سے خیال ہوتا ہے کہ اس آیت کے تقاضے آپ نے مدینہ میں بھی پورے کیے۔

دعوت کے لیے خاندان سے تعاون کی درخواست

مذاہد سیہقی کی دلائل النبوة اور ابن ابی حاتم کی بعض روایات سے یہ بھی معلوم ہوتا ہے کہ اس حکم کے آنے کے بعد دین کی تبلیغ اور فریضہ انذار کی ادائیگی میں آپ نے اہل خاندان سے تعاون کی درخواست کی۔ حضرت علیؓ اس کی تفصیل بیان کرتے ہیں کہ رسول اللہ صلی اللہ علیہ وسلم نے مجھے ایک مختصر سی دعوت کے انتظام کا حکم دیا۔ فرمایا ایک بکری ذبح کرو (گوشت کے ساتھ) ایک صاع گیموں (ملا کر یکادو) اور ایک بڑے پیالے میں دودھ ہو اور خاندان عبدالمطلب کو کھانے پر مدعو کرو۔ میں نے یہ دونوں خدمات انجام دیں۔ تقریباً چالیس افراد جمع ہو گئے۔ ان میں ابوطالب، حمزہ، عباس اور ابولہب بھی شامل تھے۔ گوکہ کھانا مختصر تھا۔ اپنے تھوڑا سا اس میں سے لے کر برتن کے چاروں طرف پھیلا دیا۔ مہانوں میں بعض ایسے بھی تھے کہ بکری کا بچہ پورا کاپورا کھا سکتے تھے۔ جب کھانے کا برتن سامنے آیا تو آپ نے اس کے اوپر کسے حصہ کو ہاتھ لگایا اور فرمایا کھانا شروع کیا جائے۔ اللہ تعالیٰ نے کھانے میں اتنی برکت

۱۔ خازن، باب التاویل فی معانی التنزیل، تفسیر سورہ بقرہ، ۲۴۲/۲، طبع مہر ۱۳۴۹ھ

۲۔ ابن حجر، فتح الباری، ۹/۲۵۰، دار الفکر بیروت، ۱۹۹۶ء

عطا کی کہ سب نے سیر ہو کر کھایا اور کھانا جوں کا توں باقی رہا۔ بات اسی پر چل پڑی کہ ابولہب نے یہ شوشا بھوڑ دیا کہ اس شخص نے ہم لوگوں پر جادو کر دیا ہے۔ لوگ اس میں الجھ گئے اور مجمع منتشر ہو گیا۔ آپ گفتگو نہیں فرما سکے۔ دوسرے دن آپ نے فرمایا کہ اس شخص نے تو بات کرنے کا موقع ہی نہیں دیا پھر اسی طرح کا انتظام کرو۔ میں نے اس کی تعمیل کی اور لوگ جمع ہو گئے لیکن اس دن بھی اسی طرح کی صورت حال پیش آئی اور آپ گفتگو نہیں فرما سکے۔ آپ نے تیسری مرتبہ دعوت کی اور اپنی بات رکھی۔

”اے اولاد عبدالمطلب! خدا کی قسم! میں نہیں جانتا کہ عرب کے کسی جوان نے آپ لوگوں کے سامنے اس سے بہتر کوئی چیز کبھی پیش کی ہو جو میں اس وقت پیش کر رہا ہوں۔ میں آپ حضرات کے پاس دنیا اور آخرت کی بھلائی لے کر آیا ہوں۔ میری بعثت اولاً آپ لوگوں کی طرف ہے ثانیاً تمام انسانوں کی طرف۔ اللہ تعالیٰ نے اس آیت میں مجھے جو حکم دیا ہے وہ آپ حضرات کے سامنے ہے (یہ حکم اس لیے ہے تاکہ آپ لوگ اس کی عبادت قبول کر لیں اور اس کی نافرمانی سے بچیں پھر آپ کے واسطے سے دوسروں کے درمیان یہی فرض انجام دیا جائے) اب تم لوگوں میں سے کون اس کے لیے تیار ہے کہ اس کام میں میرا بھائی، میرا دوست اور میرا معادن اور مددگار بنے؟ کون اس بات کی ضمانت لیتا ہے کہ میرا فرض ادا کرے، میں نے جو وعدے کیے ہیں انھیں پورا کر دے اور میرے بعد میرے اہل و عیال کا خیال رکھے اور جنت میں میرے ساتھ رہے۔“

حافظ ابن کثیر اس کے ذیل میں فرماتے ہیں:-

كأنه خشى اذ ا	گو یا آپ کو اس کا خوف لاحق ہوا
قام با بلاغ الرسالة	کہ جب آپ پیغام رسالت لے کر
الی مشرکی العرب ان	مشرکین کے پاس پہنچیں گے تو وہ آپ
يقتلوه فاستوثق من	کو قتل کر دیں گے اس لیے آپ نے یہ
يقوم بعدا بما	اطمینان چاہا کہ کوئی شخص آپ کے بعد
يصلح اهلہ و يقيضي	آپ کے گھروالوں کا خیال رکھے اور

عنتہ لہ
 آپ کا قرض ادا کر دے۔
 مطلب یہ کہ اس سوال کے پیچھے آپ کا یہ احساس صاف جھلک رہا تھا کہ جس عظیم کام پر آپ کو مامور کیا گیا ہے اس میں آپ کی جان کو بھی خطرہ لاحق ہو سکتا ہے اور آپ اس خطرہ سے بے نیاز ہو کر اس کام کو انجام دینے کا فیصلہ کر چکے ہیں، اس لیے آپ چاہ رہے ہیں کہ اگر کسی وقت اس راہ میں آپ کی جان چلی جائے تو آپ کے ذمہ جو دوسروں کے حقوق ہیں وہ ضائع نہ جائیں اور کوئی شخص اس کے لیے تیار ہو جائے کہ آپ کے بعد آپ کی طرف سے انھیں ادا کر دے گا یہ قرض جب تک آپ نے ذکر فرمایا ہے ہو سکتا ہے غریبوں، مسکینوں اور محتاجوں کی مدد کے لیے لیا گیا ہو۔ اس کے باوجود جب ان کی ضرورتیں پوری نہ ہونی ہوں تو آپ نے ان سے وعدے بھی فرمائے ہوں کہ جب کوئی سبیل نکلے گی تو ان کی مدد کی جائے گی۔

حضرت علیؓ فرماتے ہیں کہ یہ سوال سن کر سب خاموش ہو گئے۔ کسی کو یہ ہمت نہیں ہوئی کہ اس بھاری بوجھ کے اٹھانے کا وعدہ کرے۔ مجھے کچھ بولنے کی اس لیے ہمت نہیں ہو رہی تھی کہ ایک تو میں کم عمر تھا، دوسرے حضرت عباسؓ بھی مجلس میں موجود تھے۔ جب سب پر سکوت طاری رہا تو میں نے اٹھ کر عرض کیا حضور! میں گو بہت کم سن ہوں، بہت کم زور ہوں، اس وقت میری آنکھوں میں تکلیف بھی ہے لیکن میں آپ کا ساتھ دینے اور آپ کا بوجھ اٹھانے کے لیے تیار ہوں۔ اس پر آپ نے فرمایا تم بیٹھ جاؤ (آپ کا مطلب یہ تھا کہ اس وقت میں خاندان کے اکابر سے خطاب کر رہا ہوں) چنانچہ میں بیٹھ گیا۔ آپ نے دوبارہ اپنی بات دہرائی۔ اس وقت بھی سب خاموش رہے۔ مجھ سے یہ خاموشی دیکھی نہیں گئی میں نے دوبارہ اٹھ کر اپنے آپ کو پیش کیا۔ آپ نے

لہ ابن کثیر، البدایہ والنہایہ جلد ۲، جزو ۳ ص ۳۳

سہ اوپر گر چکا ہے کہ اس مجلس میں حضرت عباسؓ کے علاوہ رسول اللہ صلی اللہ علیہ وسلم کے اور چچا بھی تھے لیکن حضرت علیؓ نے حضرت عباسؓ کا ذکر خاص طور پر شاید اس لیے کیا ہو کہ وہ دولت مند تھے، دوسروں کے مقابلے میں ان سے اس کی زیادہ توقع کی جا سکتی تھی کہ وہ آپ کے بوجھ کو اٹھانے کے لیے آگے بڑھتے لیکن وہ بھی خاموش رہے۔ ایک روایت میں ہے: وسکت العباس خشیۃ ان یحیطا ذللاً وبالمحد حضرت عباسؓ اس اندیشہ سے خاموش رہے کہ ان کا پورا مال اس کی تندر ہو جائے گا

اس مرتبہ بھی مجھے بٹھا دیا۔ آپ نے تیسری مرتبہ اپنی بات پیش فرمائی۔ اس مرتبہ بھی کسی نے جواب نہیں دیا تو میں پھر کھڑا ہو گیا اور وہی بات کہی جو پہلے کہہ چکا تھا۔ اس پر آپ نے اپنا دست مبارک میرے ہاتھ پر مارا۔ اس طرح اس وقت میں نے آپ سے اس بات کی بیعت کی کہ وقتِ ضرورت آپ کا سارا بوجھ میں اٹھاؤں گا۔

روایات میں ان ہی چند اجتماعات کا ذکر ملتا ہے جو آپ نے اللہ تعالیٰ کے اس حکم کی تعمیل میں کیے کہ آپ اپنے اہل خاندان کو اس کے عذاب سے ڈرائیں۔ قیاس یہ ہے کہ اس طرح کے اور بھی اجتماعات ہوئے ہوں گے اور بار بار آپ نے اپنے خاندان والوں کو خدا کا دین قبول کرنے اور اس کے عذاب سے بچنے کی نصیحت کی ہوگی۔

خاندان میں دعوتی کوششوں کے نتائج

خاندان کے درمیان دعوت و تبلیغ اور انداز و تمیز کے سلسلہ کے اجتماعات کا یہ ذکر تھا۔ جہاں تک اس سلسلہ کی انفرادی کوشش کا تعلق ہے، پہلے دن سے آپ یہ کوشش فرماتے رہے اور ان اجتماعات کے شروع ہونے کے بعد بھی اس کا سلسلہ جاری رہا۔ اسی کے نتیجے میں آغازِ دعوت ہی میں آپ کے گھر کے تمام افراد ایمان لائے۔ حضرت ابوطالب بزرگِ خاندان تھے۔ آپ کی پوری دعوت ان کے سامنے تھی۔ آپ کی خاطر وہ تکلیفیں بھی برداشت کر رہے تھے لیکن اس پر آپ ان کی طرف سے مطمئن نہیں ہوئے۔ نبوت کے بعد سے ان کے آخری دم تک جب کبھی موقع ملا ان پر خدا کے دین کی عظمت و اطمینان کی اور انھیں اس کے قبول کرنے کی دعوت دی۔ جیسا کہ اس سے پہلے ذکر آچکا ہے نبوت کے آغاز ہی میں رسول اللہ صلی اللہ علیہ وسلم حضرت علیؑ کے ساتھ نماز پڑھ رہے تھے کہ حضرت ابوطالب نے دیکھ لیا۔ اس طریقہ عبادت کے بارے میں دریافت کرنے پر آپ نے موثر انداز میں دین کا تعارف

سلسلہ ابن کثیر، البدایہ والنہایہ جلد ۲ جز ۳ ص ۳۲-۳۳۔ ابن کثیر نے زیادہ تفصیل کے ساتھ یہ روایات مختلف مندوں سے اپنی تفسیر میں نقل کی ہیں۔ ان روایات میں بعض کمزور اور بعض قوی

ہیں۔ یہاں ان کا خلاصہ پیش کیا گیا ہے۔ تفسیر القرآن العظیم: ۳/۳۸۶-۳۸۷۔ ۳۸۷

کرایا جس کے جواب میں حضرت ابوطالب نے اللہ کے دین کو قبول تو نہیں کیا لیکن آپ سے تعاون کا وعدہ کیا۔^{۱۷}

اسی طرح مشرکین کی مخالفت کی وجہ سے حضرت ابوطالب نے جب کبھی حالات کے نشیب و فراز سمجھانے کی کوشش کی تو آپ نے دین کی حقیقت ان پر واضح کی اور بتایا کہ زندگی کا یہ اعلیٰ ترین نصب العین ہے۔ اس کے لیے سرکٹایا اور سب کچھ لٹایا جاسکتا ہے۔ لیکن اس سے کسی قیمت پر دست برداری نہیں اختیار کی جاسکتی۔

رسول اللہ صلی اللہ علیہ وسلم نے حضرت ابوطالب کو اس وقت بھی سمجھایا جب کہ وہ موت و حیات کی کشمکش میں تھے۔ آپ نے ان سے فرمایا چا جان! صرف ایک بار لا الہ الا اللہ کہہ دیجئے۔ میں اسی بنیاد پر اللہ تعالیٰ سے آپ کی نجات کی سفارش کروں گا۔ اس وقت ابوطالب کے پاس ابوہل اور عبد اللہ بن ابوامیہ موجود تھے۔ انہوں نے کہا ابوطالب! کیا آپ اس آخری وقت میں اپنے باپ عبد المطلب کے دین سے روگردانی کریں گے! آپ بار بار ان سے یہ درخواست کر رہے تھے اور ساتھ ہی یہ دونوں عصبيتِ جاہلیہ ابھار رہے تھے۔ آخر میں ابوطالب نے لا الہ الا اللہ سے انکار کر دیا اور کہا میں اپنے باپ عبد المطلب کے دین پر رہا ہوں۔ رسول اکرم صلی اللہ علیہ وسلم کی کوشش کے باوجود حضرت ابوطالب کو ایمان کی دولت نہیں ملی لیکن خاندان کی بعض دوسری اہم شخصیتیں اس سے بہرہ ور ہوئیں۔ حضرت جعفر بن ابی طالب آپ کے چچا زاد اور حضرت علیؑ کے حقیقی بھائی تھے۔ عمر میں ان سے دس سال بڑے تھے۔ ان کا شمار ان لوگوں میں ہوتا ہے جنہوں نے بالکل ابتدائی دور میں اسلام قبول کیا۔^{۱۸}

^{۱۷} ملاحظہ ہو اسی مضمون کی پہلی قسط ص ۱۳-۱۴۔ تحقیقات اسلامی - اپریل - جون ۱۹۹۸ء
^{۱۸} امام بخاری نے اپنی صحیح میں متعدد مقامات پر یہ روایت نقل کی ہے۔ مثلاً ملاحظہ ہو۔ کتاب التفسیر،

سورۃ القصص، باب قولہ انک لا تہدی من اجبت الخ

^{۱۹} ابن ہشام، سیرۃ النبی: ۱/۲۹۴

حضرت علیؓ کے اسلام لانے کے کچھ ہی دن بعد یہ اسلام لے آئے۔ کہا جاتا ہے کہ آپ سے پہلے اکتیسؓ افراد اسلام لائے تھے۔ تھے بتیسویں فرد آپ تھے۔ یہ وہ زمانہ تھا جب کہ دارالرقم ابھی مرکزِ دعوت نہیں بنا تھا۔ اسے اسی زمانہ میں حضرت جعفرؓ کی بیوی اسماء بنت عمیس بھی اسلام لائیں اور ہجرتِ حبشہ اور وہاں سے ہجرتِ مدینہ میں حضرت جعفر کے ساتھ رہیں۔

حضرت حمزہؓ بھی جو آپ کے حقیقی چچا اور رضاعی بھائی تھے اور عمر میں دو سال بڑے تھے، بعض روایات کے مطابق جلد ہی ایمان لے آئے۔ علامہ ابن عبدالبر کا بیان ہے کہ آپ بعثت کے دوسرے سال ایمان لائے۔ فرماتے ہیں ایک خیال یہ بھی ہے کہ آپ بعثت کے پچھٹے سال دائرہ اسلام میں آئے جب کہ رسول اللہ صلی اللہ علیہ وسلم صحابہ کرام کے ساتھ دارالرقم میں جمع ہونے لگے تھے۔

رسول اللہ صلی اللہ علیہ وسلم کے دوسرے چچا حضرت عباسؓ نے گو بہت تاخیر سے جنگ بدر کے بعد یا جنگ خیبر سے پہلے اپنے اسلام لانے کا اعلان کیا، لیکن روایات سے معلوم ہوتا ہے کہ وہ مکہ ہی میں اسلام لائے تھے البتہ اپنی مجبوریوں یا رسول اللہ صلی اللہ علیہ وسلم کی ہدایت پر اپنے قبولِ اسلام کو پوشیدہ رکھا۔

۱/ ۵۴۶ ابن اثیر، اسد الغابہ:

۱/ ۸۲۲ اسلم قدیمًا بکلمۃ قبل دخول رسول اللہ دارالرقم - انھیں فی احوال انفس نفیس ۲/ ۸۲

۳/ ابن اثیر، اسد الغابہ: ۴/ ۱۳ - ابن حجر، الاصابۃ فی تمیز الصحابہ: ۲/ ۳۲۱

۱/ علامہ ابن اثیر اور حافظ

ابن حجر نے صرف پہلے قول کا ذکر کیا ہے۔ اسد الغابہ: ۲/ ۶۴ - ابن حجر - الاصابۃ فی تمیز الصحابہ: ۳/ ۱۰۵ - دارالکتب العلمیہ

بستان ۱۹۹۵ء دوسرے قول کو ابن اہل علم نے اختیار کیا یا ترجیح دی ہے اس کے تذکرہ کے لیے ملاحظہ ہو۔ حاکم، المستدرک علی الصحیحین ۳/ ۳۲۲

۱/ ۴۴۴ حضرت حمزہؓ کے اسلام لانے کی تفصیل کے لیے دیکھی جائے۔ حاکم، المستدرک ۳/ ۳۱۲

ابن ہشام، سیرۃ النبی: ۱/ ۲۲۸ - ۲۲۹

۱/ ۳۵۹ ابن عبدالبر، الاستیعاب فی معرفۃ الاصحاب: ۲/ ۳۵۹ - ابن اثیر، اسد الغابہ: ۳/ ۱۶۲ - ابن حجر، الاصابہ: ۳/ ۵۱۱

اس سلسلہ کی مختلف روایات کی تفصیل کے لیے دیکھی جائے۔ حاکم، المستدرک علی الصحیحین: ۳/ ۳۶۳ - ۳۵۹

صحابہ کرامؓ نے اسوہ رسولؐ پر عمل کیا

رسول اللہ صلی اللہ علیہ وسلم نے جس طرح اپنے خاندان میں دعوت و تبلیغ کا فرض انجام دیا اسی طرح وہ صحابہ کرام بھی اس کی انجام دہی میں لگ گئے جو اپنے سن و سال اور اثر و رسوخ کے لحاظ سے یہ فرض ادا کر سکتے تھے۔ اس کے اثرات بھی بہت جلد نظر ہر ہونے لگے۔ یہاں اس کی بعض مثالیں پیش کی جا رہی ہیں۔

حضرت ابو بکرؓ کی اہلیہ اور حضرت عائشہؓ کی والدہ ام رومان قدیم الاسلام ہیں۔ انھوں نے دین کے لیے بڑی سختیاں برداشت کیں۔ مدینہ ہجرت کر کے آئیں۔ سترہ میں انتقال ہوا۔ رسول اللہ صلی اللہ علیہ وسلم نے قبر میں اتارا اور فرمایا:-

اللهم لم يخف عليك
ما لقيت ام رومان فيك
وفي رسالك -
اے اللہ! تیرے لیے اور تیرے
رسول کے لیے ام رومان نے جو تکلیف
اٹھائی ہے وہ تجھ سے پوشیدہ نہیں ہے۔

ایک اور روایت ہے کہ آپ نے فرمایا:

من ستره ان ينظروا لي
امرأة من الحور العين
فلينظروا لي ام رومان -
جنت کی حوروں میں سے کسی حور
کو دیکھنے میں جس کسی کو خوشی محسوس
ہوتی ہو وہ ام رومان کو دیکھ لے۔

حضرت ابو بکرؓ کی بیٹی، حضرت اسماءؓ نبوت سے غالباً چودہ سال پہلے پیدا ہوئیں۔ حضرت زبیرؓ سے ان کی شادی ہوئی۔ مشہور صحابی عبداللہ بن زبیرؓ ان ہی کے صاحبزادے ہیں۔ بہت قدیم الاسلام ہیں۔ ان سے پہلے سترہ افراد اسلام لائے تھے۔

حضرت ابو بکرؓ کی والدہ ام الخیر بھی قدیم الاسلام ہیں۔ بعثت کے ابتدائی دو رکاوۃ

۱۔ ابن عبدالبر، الاستیعاب فی معرفۃ الاصحاب: ۴/۴۹۰۔ ابن الاثیر، اسد الغابہ: ۴/۳۲۰-۳۲۱

۲۔ حوالہ سابق

۳۔ الاستیعاب: ۴/۳۲۵-۳۲۶۔ اسد الغابہ: ۴/۸۔ نووی، تہذیب الاسماء واللقاب: ۴/۳۲۸-۳۲۹

ہے کہ حضرت ابو بکرؓ نے رسول اللہ صلی اللہ علیہ وسلم سے درخواست کی کہ حضور! ان کے حق میں دعا فرمائیے اور ان کو اسلام کی طرف بلائیے۔ امید ہے اس طرح وہ جہنم سے بچ جائیں گی۔ آپ نے دعا فرمائی اور اسلام کی دعوت دی۔ اس کے نتیجے میں وہ مسلمان ہو گئیں۔

ان واقعات کا تعلق چونکہ حضرت ابو بکرؓ کے خاندان سے ہے۔ اس لیے ان کے اسلام لانے میں بظاہر حضرت ابو بکرؓ کی دعوتی کوشش کا دخل ضرور رہا ہوگا۔ حضرت عمار بن یاسرؓ کے تذکرہ میں ملتا ہے کہ اسلام لانے کے بعد انھوں نے رسول اللہ صلی اللہ علیہ وسلم سے جو قرآن یاد کیا تھا وہ اپنے ماں باپ کو سنایا۔ وہ اس سے متاثر ہوئے اور اسلام لانے لگے۔

حضرت عبداللہ بن عباسؓ کا بیان ہے کہ (قدیم الاسلام اصحاب میں) حضرت ابو بکرؓ حضرت عثمانؓ حضرت طلحہؓ حضرت زبیرؓ اور حضرت عبدالرحمن بن عوفؓ اور حضرت عمار بن یاسرؓ کی ماؤں کو اسلام کی دولت ملی۔ قیاس یہی ہے کہ ان بزرگوں کی دعوت و تبلیغ ہی کے نتیجے میں وہ مسلمان ہوئی ہوں گی۔ بعثت کے بعد اسلام کی طرف سبقت کرنے والوں میں حضرت عثمان بن مظعونؓ بھی ہیں۔ آپ سے پہلے صرف تیرہ افراد نے اسلام قبول کیا تھا۔ آپ کے دو بھائی قدامہ بن مظعون اور عبداللہ بن مظعون بھی قدیم الاسلام ہیں۔ آپ کے صاحبزادے حضرت سائب بھی جلد ہی اسلام لے آئے اور ان سب نے حبشہ کی ہجرت کی ہے۔

بہت ممکن ہے کہ اس میں حضرت عثمان بن مظعونؓ کی کوششوں کا دخل رہا ہو۔ یہ چند مثالیں ہیں۔ اس طرح کی بہت سی مثالیں مل سکتی ہیں۔ ان سے دعوت و تبلیغ کی راہ میں صحابہ کرامؓ نے خاندان کو جو اہمیت دی اس کا اندازہ ہوتا ہے۔ خاندان سماج کا بنیادی ادارہ ہے۔ اس سے پورے سماج کی صورت گری ہوتی ہے۔ آدمی اگر اس کا ذریعہ کامیاب حاصل کر لے تو دوسرے محاذوں پر آسانی سے قدم بڑھا سکتا ہے۔ یہ محاذ نفقت کی نذر ہو جائے یا وہ مخالفت کی راہ اختیار کر لے تو قدم قدم پر اسے دشواریوں کا سامنا کرنا پڑے گا اور ان پر قابو پانا آسان نہ ہوگا۔

۱۔ ابن اثیر، اسد الغابہ، ۴/۳۱۵ - ۳۱۶، ابن حجر، الاصابہ، ۸۰/۳۸۹

۲۔ دیار بکری، انھیں فی احوال النفس نفیس، ۱/

۳۔ ابن اثیر، اسد الغابہ، ۴/۳۱۵ - ابن حجر، الاصابہ فی تمييز الصحابة، ۸۰/۳۸۹

۴۔ ابن شہام، سیرۃ النبی، ۱/۲۹۱ - ۲۹۰، ۲۹۱ - ۳۴۰، اسد الغابہ، ۳/۱۶۵ - ۱۶۶، ۲/۳۲۵ - ۳۲۶